

## اداریہ

سالی رواں میں ادارہ ثقافتِ اسلامیہ اپنے قیام کے 60 سال پورے کر رہا ہے۔ ایک غیر سرکاری تنظیم کی حیثیت سے یہ ادارہ 1950ء میں قائم اور 1860ء کے نوسائیز رجسٹریشن ایکٹ کے تحت رجسٹر ہوا تھا۔ اس کے بانی ارکان میں سید واجد علی شاہ، پروفیسر ایم ایم شریف، خواجہ بشیر بخش، ڈاکٹر جشیں ایس۔ اے۔ رحن اور ڈاکٹر محمد جہانگیر خان شامل تھے۔

ادارہ ثقافتِ اسلامیہ کے قیام کا مقصد حضرت علامہ محمد اقبال کے افکار کی روشنی میں مسلمانوں کے علوم و فنون اور ثقافت کی تکمیلی نہ ہے۔ ابتداء ہی سے اپنے وقت کے متاز ترین دانش ور اور سکالر اس ادارے سے ملک رہے ہیں۔ چنانچہ ڈاکٹر غلیظہ عبدالحکیم اس ادارے کے پہلے ڈاکٹر یکٹر تھے جو متعدد فلکر انگلیز کتب کے مصنف اور معروف فلسفی تھے۔ ان کے بعد پروفیسر ایم ایم شریف آئے جو آل انڈیا فلاسفیکل کالج کا نگریں کے صدر رہے تھے اور پاکستان فلسفہ کا نگریں کے بانی ارکان میں سے تھے۔ انہوں نے اپنی کئی کتب کے علاوہ انگریزی زبان میں دو جلدیوں پر مشتمل مسلم فلسفہ کی تاریخ مرتب کی جو میں الاقوامی معیار کا علمی شاہکار ہے۔ پروفیسر ایم ایم شریف کے بعد ادارہ ثقافتِ اسلامیہ کے ڈاکٹر یکٹر کا عہدہ سنبھالنے والوں میں شیخ محمد اکرم، گورنمنٹ کالج لاہور میں شعبہ فلسفہ کے سابق سربراہ پروفیسر سعید شیخ، جانب سراج منیر اور ڈاکٹر رشید احمد جالندھری شامل ہیں۔ وطنی عزیز کے علمی و فکری اہانتہ میں ان سب صاحبزادے کا حصہ شامل ہے۔ ان کے علاوہ مولانا محمد حنفی ندوی، مولانا محمد جعفر شاہ پھلواروی، رکیس احمد جعفری، مولانا مظہر الدین صدیقی اور مولانا محمد اسحاق بھٹی جیسے صاحبزادے علم و دانش اس ادارے سے ملک رہے ہیں۔

ادارہ ثقافتِ اسلامیہ کے پالیسی اور انتظامی امور کی دیکھ بھال ایک بھاری ایک بورڈ آف ڈاکٹر یکٹر کرتا ہے۔ سید واجد علی شاہ مر جوم بورڈ آف ڈاکٹر یکٹر کے تاثیات سربراہ منتخب کیے گئے تھے۔ مر جوم 2008ء میں اپنی وفات تک اس ادارے کے سربراہ رہے۔ ان کے بعد سید شاہد علی بورڈ کے چیئرمین منتخب ہوئے ہیں۔ بورڈ کے موجودہ ارکان میں جانب انتظار حسین، ڈاکٹر خالد حمید شیخ، ڈاکٹر خالد آلتاب، ڈاکٹر خورشید رضوی اور قاضی جاوید شاہیں ہیں۔ جب کہ اکادمی ادبیات پاکستان کے چیئرمین اور حکومیت پنجاب کے مختار اطلاعات و ثقافت کے سکریٹری اس بورڈ کے بجا طور پر عہدہ رکن

ہوتے ہیں۔

ادارہ ثقافتِ اسلامیہ کا آئین مذہب، فلسفہ، تاریخ اور ادب کے موضوعات پر تحقیق اور کتب کی اشاعت کی گنجائش دیتا ہے۔ ادارہ نے ان موضوعات پر تین سو سے زیادہ کتابیں شائع کی ہیں جو نہ صرف پاکستان بلکہ بین الاقوای علمی حلقوں میں بھی مستند اور معترض بھی جاتی ہیں۔ آپ اس امر کا اندازہ یوں بھی کر سکتے ہیں کہ عالمی معیار کے علمی و تحقیقی جرائد میں شامل ہونے والے مضامین یا بین الاقوای کانفرنسوں میں پیش کیے جانے والے مقالات میں پاکستان کے جس علمی ادارے کی مطبوعات کے سب سے زیادہ حوالے دیے جاتے ہیں وہ بھی ادارہ ثقافتِ اسلامیہ ہے۔

ادارہ کے سہ ماہی علمی و فکری جریدہ ”العارف“ کو بھی عالمی دنیا میں قدر کی نگاہ سے دیکھا

جاتا ہے۔

بین الاقوای شناخت اور وقار رکھنے والے اس علمی ادارہ کو معاشرے میں نہایت منی تاثر رکھنے والا پنجاب بورڈ آف ریجنیو ایک عرصہ سے نوک پہنچانے کی کوششیں کر رہا ہے۔ ادارہ ثقافتِ اسلامیہ لاہور کی مرکزی شاہراہ قائد اعظم اور کلب روڈ کے ساتھ پر زمکن داس گارڈن ولہ کی ساڑھے پندرہ کنال اراضی پر واقع ہے۔ پنجاب بورڈ آف ریجنیو کے غیر ذمہ دار حکام بعض دوسرے صوبائی محکموں کی طی بھگت سے اس اراضی کا بڑا حصہ ہٹھیانے کے درپے ہیں۔ ان کی دیدہ دلیری کا اندازہ یوں لگا جیسے کہ جس اراضی پر ان کی نظر ہے وہ گورنر ہاؤس اور وزیر اعلیٰ پنجاب کے دفتر سے صرف دوسو گز کے فاصلے پر واقع ہے۔

ادارہ ثقافتِ اسلامیہ اس قسم کی اوجھی کوششوں کو روکنے کی سکت اور وسائل رکھتا ہے۔ تاہم وہ یہ بھی توقع کرتا ہے کہ اس کو ملکی اور غیر ملکی علمی اور ثقافتی حلقوں، ادیبوں، دانش وردوں، صحافیوں اور خاص طور پر پاکستانی عوام کی اخلاقی حمایت حاصل رہے گی۔

### وضاحت:

العارف کے اپریل - جون 2010ء کے شمارہ میں ڈاکٹر محمد آصف کا مضمون ”اسلامی اور مغربی تہذیبوں کے مابین مکالے کی اہمیت و ضرورت“ شائع ہوا تھا۔ اس شمارے میں ڈاکٹر صاحب کا ایڈریس غلطی سے گورنمنٹ کالج یونیورسٹی، فیصل آباد کھاگلیا تھا۔ براؤ کرم تصحیح کر لیجئے۔ ڈاکٹر محمد آصف بہاء الدین زکریا یونیورسٹی، ملتان کے شعبۂ اردو میں استاد ہیں۔